



subahsaverenews@gmail.com
facebook.com/subahsaverenews
www.subahsaverenews
twitter.com/subahsaverenews

सुप्रभात

खुद संभल जाने का मौका हाथ से खोने के बाद, अवल आती है हमेशा हादसा होने के बाद।
इक पराई आग में झुलसा के अपने हाथ मैं हँस रही हूँ आजकल, इक उम्र तक रोने के बाद।
मुत्सईन थी मैं तेरी आवाज पर इस हद तक आ गई मुड़कर गली के आखिरी कोने के बाद।
आजमाइश सब की होती है वया खुद देख लो कौंपलें उगने से पहले, बीज को बोने के बाद।
जिंदगी मैं हूँ तेरी मजदूर ऐसी जिससे रोज छीन लेता है कोई उजरत वजन ढोने के बाद।
अपनी ही सच्चाइयों से भागने की है थकन। नींद रहती है अधूरी रात भर सोने के बाद।
ये बुझी रंगत नतीजा है तेरी नीयत का दोस्त ये नहीं बदलेगी तेरे कितना भी धोने के बाद।

- मनरवी अर्पाणी

प्रसंगवश

पंकज श्रीवास्तव

भारत-अमेरिका बढ़ती नजदीकियों के बीच यह सवाल उठ रहा है कि क्या भारत अपने पारंपरिक और भरोसेमंद सहयोगी रूस को दूर कर रहा है? भारत और रूस (पूर्व में सोवियत संघ) के बीच की दोस्ती दशकों से वैश्विक मंच पर एक मिसाल रही है। यह संबंध न केवल रणनीतिक और सैन्य सहयोग पर आधारित था, बल्कि वैचारिक एकता और आपसी विश्वास का भी प्रतीक था। लेकिन हाल के वर्षों में, खासकर ऑपरेशन सिंदूर के दौरान, रूस की तटस्थता ने कई सवाल खड़े किए हैं। क्या भारत का अमेरिका की ओर झुकाव इसका कारण है? क्या रूस-यूक्रेन युद्ध में भारत की तटस्थता रूस को खल रही है? कहीं मोदी सरकार की नीतियाँ रूस को पाकिस्तान और चीन की ओर तो नहीं धकेल रही हैं?

22 अप्रैल 2025 को जम्मू-कश्मीर के पहलगाम में हुए आतंकी हमले में 26 लोग मारे गए। भारत ने इसे पाकिस्तान प्रायोजित आतंकवाद माना और 7 मई 2025 को ऑपरेशन सिंदूर शुरू किया। चार दिन तक चले इस ऑपरेशन में भारत ने पाकिस्तान और पाकिस्तान प्रशासित कश्मीर (PoK) में जैश-ए-मोहम्मद, लश्कर-ए-तैयबा, और हिजबुल मुजाहिदीन जैसे आतंकी संगठनों के ठिकानों पर मिसाइल हमले किए। इस दौरान विश्व समुदाय चिंतित रहा, क्योंकि भारत और पाकिस्तान दोनों परमाणु शक्ति संपन्न देश हैं। 10 मई को दोनों देशों ने युद्धविराम की घोषणा की।

अमेरिकी राष्ट्रपति डोनाल्ड ट्रंप ने दावा किया कि उन्होंने व्यापार प्रतिबंधों की धमकी देकर युद्ध रुकवाया, लेकिन भारत ने इसे खारिज करते हुए कहा कि युद्धविराम दोनों देशों के बीच सीधे समझौते का परिणाम था। इस टकराव में भारत को इराक और अफगानिस्तान

(तालिबान) को छोड़कर किसी का खुला समर्थन नहीं मिला। सबसे हैरान करने वाली थी रूस की चुप्पी। वह रूस, जो अतीत में हर संकट में भारत के साथ खड़ा रहा, इस बार तटस्थ रहा। रूस ने पहलगाम हमले की निंदा तो की, लेकिन दोनों पक्षों से कूटनीति और संयम की सलाह दी।

हालाँकि रूस की सैन्य तकनीक भारत के लिए महत्वपूर्ण साबित हुई। भारत ने एस-400 ट्रायम्फ मिसाइल सिस्टम का उपयोग किया, जो रूस द्वारा विकसित दुनिया की सबसे उन्नत वायु रक्षा प्रणालियों में से एक है। लेकिन रूस की चुप्पी का कारण क्या था? इसका जवाब हमें रूस-यूक्रेन युद्ध और भारत की बदलती विदेश नीति में मिलता है।

रूस और यूक्रेन के बीच तनाव 2014 से शुरू हुआ, लेकिन 24 फरवरी 2022 को रूस के पूर्ण पैमाने पर आक्रमण के साथ यह खुला युद्ध बन गया। भारत ने इस युद्ध में न तो रूस का खुलकर साथ दिया और न ही पश्चिमी देशों के साथ खड़ा हुआ। भारत ने संयुक्त राष्ट्र में रूस के खिलाफ प्रस्तावों पर वोटिंग से परहेज किया और रियायती दरों पर रूसी तेल का आयात बढ़ाया। साथ ही, भारत ने यूक्रेन को मानवीय सहायता दी और शांति के लिए मध्यस्थता की पेशकश की।

प्रधानमंत्री नरेंद्र मोदी ने 2022 में समरकंद SCO शिखर सम्मेलन में रूसी राष्ट्रपति व्लादिमीर पुतिन से कहा, 'यह युद्ध का समय नहीं है।' 2024 में उनकी यूक्रेन यात्रा और राष्ट्रपति वोलोदिमीर जेलेन्स्की से मुलाकात ने भारत की तटस्थता को और स्पष्ट किया। भारत की यह नीति राष्ट्रीय हितों और रणनीतिक संतुलन पर आधारित थी, लेकिन यह रूस के लिए खलने वाली बात थी। तो क्या रूस ने ऑपरेशन सिंदूर में तटस्थता अपनाकर भारत को उसी का जवाब दिया?

पिछले कुछ वर्षों में भारत और अमेरिका के बीच संबंधों में उल्लेखनीय वृद्धि हुई है। भारत ने क्वाड (Quad: भारत, अमेरिका, जापान, ऑस्ट्रेलिया) और I2U2 (भारत, इजरायल, यूएई, अमेरिका) जैसे गठबंधनों में हिस्सा लिया, जो रूस-चीन गठजोड़ के खिलाफ माने जाते हैं। 2016-20 के बीच अमेरिका और फ्रांस से हथियार आयात बढ़ा। 2000 के दशक में भारत के हथियार आयात का 75 प्रतिशत हिस्सा रूस का था, जो 2018 तक घटकर 58 प्रतिशत रह गया।

अमेरिका को भारत के रूस से तेल आयात और एस-400 सौदे पर आपत्ति रही है। अमेरिका ने CAAT-SA (Countering America's Adversaries Through Sanctions Act) के तहत भारत पर प्रतिबंध लगाने की बात की, लेकिन भारत ने अपनी रणनीतिक स्वायत्तता का हवाला दिया। दूसरी ओर, रूस ने पाकिस्तान और चीन के साथ अपनी रणनीतिक साझेदारी बढ़ाई, जो भारत के लिए चिंता का विषय है।

भारत और रूस (सोवियत संघ) के संबंध 1947 में औपचारिक रूप से शुरू हुए, जब भारत आजाद हुआ। पंडित जवाहरलाल नेहरू ने गुट-निरपेक्षता की नीति अपनाई, लेकिन सोवियत संघ के साथ भारत की वैचारिक और रणनीतिक नजदीकी थी। 1917 की रूसी क्रांति भारतीय नेताओं और क्रांतिकारियों के लिए प्रेरणा बनी। महात्मा गांधी हिंसा के खिलाफ थे लेकिन रूसी क्रांति के सामाजिक न्याय के लक्ष्य की सराहना की। वहीं नेहरू ने इसे ऐसी लौ बताया, जिसे बुझाया नहीं जा सकता।

सोवियत संघ ने संयुक्त राष्ट्र में भारत के हितों का पुरजोर समर्थन किया। खासकर कश्मीर मुद्दे पर, उसने 1957, 1962, और 1971 में तीन बार वीटो पावर का इस्तेमाल कर भारत के खिलाफ प्रस्तावों को रोक। इसके

अलावा, सोवियत संघ ने भारत की संयुक्त राष्ट्र सुरक्षा परिषद की स्थायी सदस्यता और परमाणु आपूर्तिकर्ता समूह (NSG) में उम्मीदवारी का समर्थन किया।

सोवियत संघ का सबसे बड़ा योगदान 1971 के बांग्लादेश मुक्ति संग्राम में देखा गया। भारत और सोवियत संघ ने 9 अगस्त 1971 को मैत्री संधि पर हस्ताक्षर किए, जिसने युद्ध की स्थिति में सोवियत सहायता को सुनिश्चित किया।

1991 में सोवियत संघ के विघटन के बाद विश्व व्यवस्था बदल गई। समाजवाद का वैचारिक आधार कमजोर हुआ, और भारत ने अपनी विदेश नीति को नए सिरे से परिभाषित किया। मोदी सरकार के तहत भारत ने अमेरिका के साथ रणनीतिक साझेदारी को बढ़ावा दिया। ट्रंप ने बार-बार दावा किया कि उन्होंने ऑपरेशन सिंदूर में युद्धविराम करवाया, जिसका भारत ने खंडन नहीं किया। यह भारत की उस छवि के विपरीत है, जिसमें वह पाकिस्तान के खिलाफ अपने पराक्रम का दावा करता है।

अमेरिका को भारत के रूस से तेल आयात पर भी आपत्ति है। एक प्रस्तावित अमेरिकी बिल रूस से व्यापार करने वालों पर 500 प्रतिशत टैक्स की बात करता है, जिसे ट्रंप का समर्थन प्राप्त है।

दूसरी ओर, भारत BRICS और SCO जैसे मंचों पर रूस के साथ सक्रिय है। 2024 में पीएम मोदी की रूस यात्रा और पुतिन के साथ मुलाकात भी की लेकिन वैश्विक मंच पर भारत का पलड़ा अमेरिका की ओर झुकता दिख रहा है।

भारत अपनी रणनीतिक स्वायत्तता बनाए रखना चाहता है, लेकिन रूस जैसा पुराना दोस्त खोना विदेश नीति में बरसों की कमाई को गंवाने जैसा होगा।

(सत्य हिंदी डॉट कॉम पर प्रकाशित लेख के संपादित अंश)

हमारे आपसी रिश्ते भौगोलिक सीमाओं से परे हैं: पीएम मोदी

प्रधानमंत्री बोले-त्रिनिदाद की प्रधानमंत्री कमला बिहार की बेटी

पोर्ट ऑफ स्पेन (एजेंसी)। प्रधानमंत्री नरेंद्र मोदी ने शुक्रवार तड़के त्रिनिदाद और टोबैगो में भारतीय समुदाय को संबोधित किया। उन्होंने पीएम कमला प्रसाद बिसेसर को 'बिहार की बेटी' कहा और उन्हें राम मंदिर का मॉडल और सरयू नदी के जल के साथ-साथ प्रयागराज में आयोजित महाकुंभ का जल भी भेंट किया। पीएम मोदी ने भारतीय समुदाय की यात्रा को साहस की मिसाल बताया। पीएम ने कहा- वे (भारतीय प्रवासी) गंगा और यमुना को पीछे छोड़ आए, लेकिन अपने दिल में रामायण को साथ लाए।

उनके योगदान ने इस देश को सांस्कृतिक, आर्थिक और आध्यात्मिक रूप से समृद्ध किया है। वे अपनी मिट्टी छोड़ आए, लेकिन अपने संस्कार नहीं छोड़े। वे सिर्फ प्रवासी नहीं थे, बल्कि एक सभ्यता के दूत थे। पीएम मोदी ने ऐलान किया कि भारतीय मूल के लोगों की छठी पीढ़ी को भी ओवरसीज सिटीजन ऑफ इंडिया कार्ड दिया जाएगा।



पीएम मोदी ने कहा- 25 साल पहले मैं यहां आया था। तब से अब तक हमारी दोस्ती और मजबूत हुई है। बनारस, पटना, कोलकाता और दिल्ली भारत के शहर हैं, लेकिन यहां भी इनके नाम की सड़कें हैं। नवरात्रि, महाशिवरात्रि और जन्माष्टमी यहां खुशी, उत्साह और गर्व के साथ मनाए जाते हैं। चौलता और भटक गाना यहां फल-फूल रहे हैं। मैं यहां कई परिचित चेहरों की गर्मजोशी और युवा पीढ़ी की आंखों में उत्सुकता देखता हूँ, जो एक साथ जानने और बढ़ने के लिए उत्साहित हैं। हमारे रिश्ते भौगोलिक सीमाओं से परे हैं। पीएम मोदी ने भारतीय समुदाय की श्रीराम के लिए गहरी आस्था की तारीफ की। उन्होंने कहा- मुझे आपकी प्रभु श्रीराम में गहरी आस्था का पता है। यहां की रामलीला वाकई अनोखी है। मुझे यकीन है कि आप सभी ने 500 साल बाद अयोध्या में रामलला की वापसी का स्वागत किया होगा। आपने अयोध्या में राम मंदिर निर्माण के लिए पवित्र जल और शिला भेजी थी।

मॉनसून से तबाही शुरू, बादल फटने से बाढ़

भारी बारिश और आंधी-तूफान का अलर्ट जारी



तापमान 27.7 डिग्री सेल्सियस रहा। मौसम विभाग ने आंधी-तूफान के साथ बारिश होने की संभावना जताई। राजस्थान में मॉनसून की बारिश का

दूसरा दौर जारी है जहां गुरुवार को कई जगह मूसलाधार बरसात हुई। मौसम केंद्र के अनुसार सबसे अधिक 136.5 मिलीमीटर बारिश जालौर में

दर्ज की गई। लगातार और भारी बारिश से कई जगह जनजीवन प्रभावित हुआ है। खासकर पूर्वी राजस्थान के अनेक जिलों में लगातार बारिश हो रही है। इससे जनजीवन प्रभावित हुआ। मौसम विभाग के जयपुर केंद्र के अनुसार, पूर्वी राजस्थान के कोटा, अजमेर, जयपुर, भरतपुर, उदयपुर संभाग के कुछ भागों में आगामी चार-पांच दिन बारिश की गतिविधियां जारी रहने व कहीं-कहीं भारी से अतिभारी बारिश होने की संभावना है।

मुख्यमंत्री ने किया 94234 विद्यार्थियों को लैपटॉप क्रय के लिए 235 करोड़ रुपए प्रोत्साहन राशि का अंतरण

सबको शिक्षा ही हमारा विकास मंत्र : सीएम



भोपाल (नप्र)। मुख्यमंत्री डॉ. मोहन यादव ने कहा है कि शिक्षा मनुष्य के समग्र विकास की धुरी है और 'सबको शिक्षा' ही राज्य सरकार का विकास मंत्र है। उन्होंने कहा कि हमारी सरकार ने प्रदेश के हर बच्चे तक शिक्षा का प्रकाश पहुंचाने के हरसंभव प्रयास किए हैं। केवल पढ़ाई ही नहीं, बल्कि प्रतिभावान विद्यार्थियों को नई तकनीक और नई शिक्षा पद्धति से जोड़कर उनके उच्चतर भविष्य की नींव भी रखी जा रही है। प्रतिभाशाली विद्यार्थियों को लैपटॉप देकर हम प्रदेश का एक बेहतर और स्वर्णिम भविष्य गढ़ने जा रहे हैं। मुख्यमंत्री डॉ. यादव शुक्रवार को भोपाल के कुशाभाऊ ठाकरे इंटरनेशनल कन्वेंशन सेंटर में लैपटॉप प्रोत्साहन राशि अंतरण के राज्य स्तरीय समारोह को संबोधित कर रहे थे। कार्यक्रम में मुख्यमंत्री डॉ. यादव ने शैक्षणिक सत्र 2024-25 में कक्षा 12वीं में 75 प्रतिशत या इससे अधिक अंक लाने वाले प्रदेश के 94,234 मेधावी विद्यार्थियों को लैपटॉप क्रय करने के लिए 235 करोड़ रुपये से अधिक की राशि अंतरित की। योजना के तहत लैपटॉप खरीदने के लिए प्रत्येक पात्र विद्यार्थी को 25-25 हजार रुपये डायरेक्ट बेंचिफिट ट्रांसफर (डीबीटी) के जरिए उनके बैंक खातों में सिंगल क्लिक के जरिए हस्तांतरित किये गये। मुख्यमंत्री डॉ. यादव ने अगले साल से प्रतिभाशाली विद्यार्थियों को प्रोत्साहन राशि के स्थान पर 25 हजार रुपए मूल्य के और अधिक गुणवत्ता वाले अपडेटेड लैपटॉप देने की घोषणा की। मुख्यमंत्री ने मंच से 15 मेधावी विद्यार्थियों को

शासकीय स्कूलों का परीक्षा परिणाम निजी स्कूलों से रहा अधिक

मुख्यमंत्री डॉ. यादव ने कहा कि प्रदेश सरकार स्कूल शिक्षा पर विशेष ध्यान दे रही है और शासकीय स्कूलों में गुणवत्तापूर्ण शिक्षा के लिए हर संभव प्रयास किए जा रहे हैं। इसी का परिणाम है कि इस वर्ष शासकीय स्कूलों में बोर्ड परीक्षा का रिजल्ट 52 प्रतिशत और निजी स्कूलों में 48 प्रतिशत रहा है। वर्ष 2025 में सरकारी स्कूलों के लगभग 49 हजार और निजी स्कूलों के 44 हजार से अधिक विद्यार्थियों को प्रोत्साहन योजना के तहत लैपटॉप का लाभ मिला है।

लैपटॉप भी वितरित किए। मुख्यमंत्री ने खुद सेल्फी लेकर सभी बच्चों का उत्साहवर्धन भी किया। मुख्यमंत्री डॉ. यादव ने कहा कि अब हमारे विद्यार्थी आधुनिक तकनीक से लैस होकर बेहतर तरीके से पढ़ाई कर सकेंगे। लैपटॉप सिर्फ एक उपकरण नहीं, बल्कि यह सुनहरे भविष्य की तैयारी का सशक्त माध्यम है। नई विधाएं, नए कौशल और नई सोच के साथ हमारे बच्चे अब प्रतिस्पर्धा की दौड़ में और भी आगे बढ़ सकेंगे। मुख्यमंत्री डॉ. यादव ने कहा कि सरकार द्वारा विद्यार्थियों को कापी-किताबें, गणवेश, सायकिल और स्कूटी भी दिलाई गई है और अब हम लैपटॉप भी दे रहे हैं। यह कदम विद्यार्थियों को डिजिटल एवं आधुनिक शिक्षा से जोड़ने में बेहद मददगार सिद्ध होगा।

मथुरा के शाही ईदगाह पर हिंदू पक्ष को 'हाई' झटका

मस्जिद को विवादित ढांचा घोषित करने से किया इनकार

लिया था। इलाहाबाद हाईकोर्ट में मथुरा शाही ईदगाह और श्रीकृष्णजन्मभूमि विवाद मामले में आज फैसले पर सबकी नजर थी। अदालत ने हिंदू पक्ष को झटका देते हुए अर्जों खारिज कर दी है। इसमें मस्जिद को विवादित ढांचा घोषित करने की याचिका खारिज कर दी गई है। हिंदू पक्षकार महेंद्र प्रताप सिंह ने मास्पर आलम गिरी से लेकर मथुरा के कलेक्टर रहे एफएस ग्राउस तक के

समय में लिखी गई इतिहास की पुस्तकों का हवाला दिया था। उन्होंने कहा था कि वहां पहले मंदिर था और मस्जिद होने का कोई साक्ष्य शाही ईदगाह मस्जिद पक्ष न्यायालय में पेश नहीं कर सका है। हिंदू पक्षकार महेंद्र प्रताप सिंह एडवोकेट ने इतिहास की पुस्तकों का हवाला देते हुए कहा था कि वहां पहले मंदिर था। उन्होंने कहा, वहां पर मस्जिद

होने का कोई साक्ष्य आज तक शाही ईदगाह मस्जिद पक्ष न्यायालय में पेश नहीं कर सका। न खसरा खतौनी में मस्जिद का नाम है, न नगर निगम में उसका कोई रिकॉर्ड। न कोई टैक्स दिया जा रहा, बिजली चोरी की रिपोर्टों की शाही ईदगाह प्रबंध कमेटी के खिलाफ भी हो चुकी है, फिर इसे मस्जिद क्यों कहा जाए। इसलिए मस्जिद को विवादित ढांचा घोषित किया जाए।

श्रीकृष्ण जन्मभूमि एवं शाही ईदगाह मस्जिद केस के मंदिर पक्षकार महेंद्र प्रताप सिंह एडवोकेट ने हाईकोर्ट में 5 मार्च 2025 को मथुरा स्थित शाही ईदगाह मस्जिद को विवादित ढांचा घोषित किए जाने की मांग करते हुए प्रार्थना पत्र दाखिल किया था। न्यायाधीश राम मनोहर नारायण मिश्र के न्यायालय में इस प्रार्थना पत्र पर बहस पूरी हो चुकी है। बस्स के दौरान सभी हिन्दू पक्षकारों ने महेंद्र प्रताप सिंह की दलीलों का समर्थन किया।



इस महीने भारत को 3 अपाचे हेलीकॉप्टर देगा यूएसए

हवा में बन जाते हैं दुश्मन का काल,रेंगिस्तानी क्षेत्रों में होगी तैनाती

नई दिल्ली (एजेंसी)। भारतीय सेना को अपनी युद्ध क्षमता को और मजबूत करने के लिए इस महीने अमेरिका से तीन अपाचे एएच-64ई हमलावर हेलीकॉप्टरों का पहला बैच मिलने वाला है। यह डिलीवरी 15 महीने से अधिक की देरी के बाद हो रही है। देरी के पीछे सप्लाई चैन में व्यवधान और तकनीकी मुद्दों के अहम कारण हैं। रक्षा मंत्रालय के सूत्रों के अनुसार, ये हेलीकॉप्टर 15 जुलाई तक भारत पहुंचने की उम्मीद है, जबकि शेष तीन हेलीकॉप्टर नवंबर 2025 तक डिलीवर किए जाएंगे। 2020 में भारत और अमेरिका के बीच 600 मिलियन डॉलर (लगभग 5691



करोड़ रुपये) के सौदे के तहत छह अपाचे हेलीकॉप्टरों की खरीद के लिए समझौता हुआ था। इन हेलीकॉप्टरों को

भारतीय सेना के एविएशन कॉर्प्स के लिए खरीदा गया है जो पश्चिमी सीमा, विशेष रूप से पाकिस्तान के साथ लगने वाली

सीमा पर तैनात किए जाएंगे। इन हेलीकॉप्टरों को जोधपुर, राजस्थान में 451 एविएशन स्क्वाड्रन में शामिल किया जाएगा, जिसे मार्च 2024 में विशेष रूप से अपाचे हेलीकॉप्टरों के संचालन के लिए स्थापित किया गया था। अपाचे एएच-64ई हेलीकॉप्टर को 'हवा में टैंक' के रूप में भी जाना जाता है। यह अपनी चपलता, अग्निशक्ति, और एडवांस निशानेबाजी प्रणालियों के लिए प्रसिद्ध है। ये हेलीकॉप्टर हेलफायर प्रिसिजन-स्ट्राइक मिसाइलों, हवा से हवा में मार करने वाली स्टिंगर मिसाइलों, और 30 मिमी ऑटोमैटिक तोप से लैस हैं।

भारतीय सेना की एविएशन कॉर्प्स की बढ़ती ताकत

अपाचे हेलीकॉप्टरों का आगमन भारतीय सेना के एविएशन कॉर्प्स के लिए एक महत्वपूर्ण कदम है, जो पहले से ही स्वदेशी लाइट कॉम्बैट हेलीकॉप्टर (एलसीएच) प्रचंड को शामिल कर चुका है। प्रचंड को विशेष रूप से ऊंचाई वाले क्षेत्रों, जैसे लद्दाख और सियाचिन ग्लेशियर, में संचालन के लिए डिजाइन किया गया है, जहां अपाचे हेलीकॉप्टरों को कुछ चुनौतियों का सामना करना पड़ सकता है। रक्षा अधिग्रहण परिषद ने 156 प्रचंड हेलीकॉप्टरों की खरीद को मंजूरी दी है, जिनमें से 90 सेना और 66 वायुसेना के लिए हैं, जिससे भारत की स्वदेशी रक्षा क्षमताओं को और बढ़ावा मिलेगा।

अमेरिका ने भारतीय कंपनी पर लगाया सख्त प्रतिबंध

- ईरान से तेल व्यापार करने की दी सजा,पाक भी लपेटे में

वाशिंगटन (एजेंसी)। अमेरिका ने ईरान से तेल और पेट्रोकेमिकल व्यापार में शामिल छह कंपनियों और कई जहाजों पर प्रतिबंध लगाए हैं। इनमें भारत और



पाकिस्तान की एक-एक फर्म भी शामिल है। यह कार्रवाई अमेरिका की उस नीति का हिस्सा है, जिसके तहत वह ईरान पर आर्थिक दबाव बढ़ाने की कोशिश कर रहा है। यह जानकारी अमेरिकी विदेश मंत्रालय और ट्रेजरी विभाग के ऑफिस ऑफ फॉरेन एसेट्स कंट्रोल ने दी।

रूस ने अफगानिस्तान में तालिबान सरकार को दी मान्यता

- ऐसा करने वाला दुनिया का पहला देश,तालिबान ने फैसले को बहादुरी भरा बताया



काबुल/मास्को (एजेंसी)। अफगानिस्तान में तालिबान की सत्ता को रूस ने आधिकारिक मान्यता दे दी है। ऐसा करने वाला रूस दुनिया का पहला देश बन गया है। यह घोषणा गुरुवार को काबुल में अफगान विदेश मंत्री आमिर खान मुताकी और अफगानिस्तान में रूस के राजदूत दिमित्री शिरनोव के बीच हुई बैठक के बाद की गई। तालिबान सरकार ने रूस के इस कदम को बहादुरी भरा फैसला बताया है। मुताकी ने बैठक के बाद जारी एक वीडियो बयान में कहा, यह साहसी फैसला दूसरों के लिए एक मिसाल बनेगा। अब मान्यता की प्रक्रिया शुरू हो चुकी है, रूस सबसे आगे रहा। तालिबान के विदेश मंत्रालय के प्रवक्ता जिया अहमद तकाल ने भी मान्यता की पुष्टि करते हुए कहा कि रूस पहला देश है जिसने इस्लामिक अमीरात को आधिकारिक मान्यता दी है।

- 12 घंटे की शिफ्ट,नाइट शिफ्ट में काम कर सकेंगी महिलाएं
- गुजरात में फैक्ट्री ऐक्ट में बड़े संशोधन,अध्यादेश कर दिया जारी



अहमदाबाद (एजेंसी)। गुजरात में मुख्यमंत्री भूपेंद्र पटेल की अगुवाई वाली राज्य सरकार ने फैक्ट्री ऐक्ट में संशोधन करके महिलाओं को नाइट शिफ्ट में काम करने की स्वीकृति दे दी है। इसके साथ सरकार ने काम के घंटों में भी बढ़ोतरी कर दी है। राज्य सरकार के इन फैसलों को गुजरात में आर्थिक गतिविधियों को तेज करने से जोड़कर देखा जा रहा है। गुजरात सरकार ने फैक्ट्रीज (गुजरात संशोधन) अध्यादेश, 2025 जारी किया है, जिसमें फैक्ट्रीज ऐक्ट, 1948 में संशोधन किया गया है।

अमृतसर पुलिस ने अंतरराष्ट्रीय ड्रग-हथियार गिरोह पकड़ा

- हेरोइन, 5 पिस्तौल और 9.7 लाख ड्रग मनी जब्त; 9 गिरफ्तार

अमृतसर (एजेंसी)। अमृतसर में पुलिस ने बड़ी कार्रवाई करते हुए दो गैंग का पर्दाफाश किया है। एक गैंग अंतरराष्ट्रीय स्तर पर नशा और हथियार तस्करी में शामिल था, जबकि दूसरा अंतरराष्ट्रीय ड्रग्स और हवाला से जुड़ा हुआ था। इन दोनों मामलों में पुलिस ने कुल 9 लोगों को गिरफ्तार किया है। उनके पास से 1.15 किलो हेरोइन, 5 पिस्तौल (जिसमें 3 ग्लांक 9 एएमए और 2 चीनी पिस्तौल हैं), कारतूस और 9.7 लाख रुपये की ड्रग मनी बरामद हुई है।

जासूसी विमान से युद्धपोत तक,बड़े सौदे की तैयारी

सेनाओं को मिलेंगे आधुनिक हथियार,चीन-पाक गठजोड़ को जवाब

नई दिल्ली (एजेंसी)। भारत सरकार ने रक्षा क्षेत्र में अपनी ताकत को और मजबूत करने के लिए 1 लाख करोड़ रुपये से अधिक के रक्षा सौदों को मंजूरी दी है। इन सौदों में जासूसी विमानों से लेकर एडवांस एंटी-माइन्स युद्धपोतों, विक्क रिएक्शन सतह-से-हवा मिसाइल प्रणालियों, और अर्ध-पनडुब्बी स्वायत्त पोतों तक कई घातक हथियार शामिल हैं। ये मंजूरियां रक्षा मंत्रालय की ओर से दी गई हैं और इनका उद्देश्य भारतीय सेनाओं की निगरानी, हमले और रक्षा क्षमताओं को बढ़ाना है। चीन और पाकिस्तान की बढ़ती समुद्री और हवाई चुनौतियों के जवाब में भारत की ओर से ये मंजूरी एक बड़ा कदम मानी जा रही है। इसके अलावा, यह कदम भारत की रक्षा नीति में स्वदेशीकरण और आधुनिकीकरण को बढ़ावा देने की दिशा में भी एक बड़ा कदम है। रिपोर्ट के मुताबिक, भारतीय नौसेना के लिए 12 स्वदेशी खदानरोधी युद्धपोतों के



निर्माण को मंजूरी दी गई है। इसकी लागत लगभग 44,000 करोड़ रुपये है और इसे माइन काउंटरमेजर वेसल भी कहा जाता है। ये युद्धपोत 900-1,000 टन वजन के होंगे और इनमें दुश्मन द्वारा बिछाई गई समुद्री माइनों को खोजने, ट्रैक करने और नष्ट करने की क्षमता होगी। ये माइन्स बंदरगाहों, तटों और समुद्री

व्यापार मार्गों को बाधित करने के लिए इस्तेमाल की जाती हैं। वर्तमान में भारतीय नौसेना के पास कोई समर्पित पोत नहीं है, और यह कमी चीन और पाकिस्तान की समुद्री गतिविधियों के मद्देनजर एक बड़ा खतरा बन चुकी है। नौसेना वर्तमान में कुछ जहाजों पर क्लिप-ऑन माइन काउंटरमेजर सूट का उपयोग करती है।

ईरान पर 12 दिनों तक हमले के बाद भी इजरायल खाली हाथ

- खामेनेई को झुका नहीं पाया, वया बैकफायर कर गया नेतन्याहू का दांव !



तेल अवीव (एजेंसी)। इजरायल ने 13 जून को जब ईरान पर बड़े पैमाने पर हवाई हमला बोल दिया था, जिसके बाद दोनों के बीच 12 दिनों तक भीषण जंग चली। इस दौरान इजरायल के प्रधानमंत्री बेंजामिन नेतन्याहू ने ईरान के सर्वोच्च नेता अयातुल्ला अली खामेनेई के शासन का अंत करने और ईरानी परमाणु स्थलों को नष्ट करने की बात कही थी। अब युद्ध खत्म होने के बाद सवाल उठता है कि क्या इजरायल इस युद्ध में अपने लक्ष्यों को हासिल करने में सफल रहा। अमेरिका स्थित पत्रिका फॉरेन पॉलिसी ने इस जंग को 'असफल जुआ' बताया है।

कोलकाता केस में पुलिस ने किया क्राइम सीन रीक्रिएट

सुबह 4.30 बजे आरोपियों को लेकर कॉलेज पहुंची,25 जून को हुई थी घटना

कोलकाता (एजेंसी)। कोलकाता पुलिस ने शुक्रवार को लॉ कॉलेज स्ट्रैंट से गैंगरेप की जांच के सिलसिले में क्राइम सीन रीक्रिएट किया। पुलिस गिरफ्तार किए गए चारों आरोपियों के साथ साउथ कलकत्ता लॉ कॉलेज पहुंची थी। तीनों मुख्य आरोपियों मोनोजीत मिश्रा, मौजूदा स्टूडेंट प्रमित मुखर्जी और जैब अहमद और सुरक्षा गार्ड पिनाकी बनर्जी को सुबह करीब 4.30 बजे कॉलेज ले जाया गया। इस प्रक्रिया को पूरा करने में करीब चार घंटे लगे। इसके बाद सभी को पुलिस स्टेशन वापस लाया गया। पुलिस के अफसर ने बताया कि जो नतीजे मिले हैं, उनसे अब महिला के आरोपों से जांच को जागी और बाकी सबूतों से पुष्टि की जाएगी।



सुरक्षा गार्ड पिनाकी को दोपहर बाद अदालत में पेश किया जाएगा, क्योंकि उसकी पुलिस रिमांड 4 जुलाई तक है। मामले की जांच फिलहाल कोलकाता पुलिस का डिटेक्टिव डिपार्टमेंट कर रहा है। घटना 25 जून को पश्चिम बंगाल की राजधानी के कल्का क्षेत्र में साउथ कलकत्ता लॉ कॉलेज में हुई।

2 बार बीएलओ घर जाएगा,नहीं मिले तो कट जाएगा आपका नाम

- बिहार में चुनाव आयोग की वोटर लिस्ट पुनरीक्षण पर संग्राम

पटना (एजेंसी)। बिहार विधानसभा चुनाव से पहले चुनाव आयोग की ओर से कराए जा रहे वोटर लिस्ट पुनरीक्षण को रोकने के लिए कांग्रेस पार्टी ने कمر कस ली है। बिहार कांग्रेस के प्रदेश अध्यक्ष राजेश कुमार ने कहा कि 14 पार्टियों ने मिलकर चुनाव आयोग के सामने अपनी बात रखी है। इस दौरान बिहार के लोगों की भावनाओं के बारे में बताया गया। जिस तरह से यहां 25 दिनों की प्रक्रिया में जो पूरी इलेक्ट्रो प्रोसेस को प्रभावित करने का जो चुनाव आयोग का निर्णय है उसका हम लोगों ने विरोध जताया। इलेक्शन कमीशन ने कहा कि हम वोटर लिस्ट का पूर्ण पुनरीक्षण नहीं कर रहे हैं। लेकिन आज की डेट में पिछली बार इलेक्शन कमीशन ने जो फ़िट किया उसे खारिज करके उसे पूरी तरह से नये सिरे से वोटर लिस्ट तैयार किया जा रहा है हम उसी के रिप्रजेंटेशन में गए थे। इलेक्शन कमीशन का जो रवैया है उसमें हमें तीन बातें मुख्य रूप से बताया गया। इससे साफ जाहिर है कि 20 फीसदी वोटर लिस्ट से हट जाएंगे। ये उन्होंने स्पष्ट तौर से कहा।



एस्ट्रोनाट शुभांशु बोले-उड़ने का डर, खुद को बांधकर सोता हूं

इंटरनेशनल स्पेस स्टेशन से छात्रों से की बात,कहा-रोज योग करता हूं

लखनऊ (एजेंसी)। अंतरराष्ट्रीय स्पेस स्टेशन पर पहुंचने वाले भारत के पहले अंतरिक्ष यात्री शुभांशु शुक्ला ने गुरुवार को उत्तर प्रदेश और केरल के छात्रों से वीडियो कॉन्फ्रेंसिंग के जरिए बातचीत की। इस दौरान छात्रों ने अंतरिक्ष में जीवन से जुड़े कई सवाल पूछे, जिनके शुक्ला ने डिटेल में जवाब दिए।

इस दौरान उन्होंने जीरो गैविटी में तैरते हुए गैंग से खेलकर दिखाया। छात्रों ने पूछा- अंतरिक्ष में कैसे सोते हैं। जवाब में शुक्ला ने बताया- अंतरिक्ष में फर्श या छत जैसी कोई चीज नहीं होती, इसलिए कोई दीवार पर सोता है तो कोई छत पर।



सोते समय खुद को बांधना पड़ता है ताकि तैरते हुए कहीं और न चले जाएं। यूपी के 150 बच्चों और केरल के कोझिकोड जिले के छात्रों को बातचीत के लिए चुना गया था। भारतीय वायु सेना के ग्रुप कैप्टन शुभांशु 26 जून को इंटरनेशनल स्पेस स्टेशन पहुंचे हैं। वे 41 साल

बाद स्पेस में जाने वाले भारतीय हैं। वे एक्सियम मिशन- 4 के तहत 25 जून को दोपहर करीब 12 बजे सभी एस्ट्रोनाट के साथ स्पेस के लिए रवाना हुए थे और 10 जुलाई को धरती पर वापस आएंगे। छात्रों ने शुभांशु शुक्ला से बातचीत को बेहद प्रेरणादायक बताया।

एफ-35 जेट को केरल से ले जाना पड़ रहा भारी

- आसान नहीं राह, अमेरिकी इंजीनियरों के छूटेंगे पसीने

नई दिल्ली (एजेंसी)। बिटेन का एफ-35 बी फाइटर जेट 14 जून को तिरुवनंतपुरम अंतरराष्ट्रीय हवाई अड्डे पर इमरजेंसी लैंडिंग के बाद से केरल में खड़ा है। मरम्मत की तमाम कोशिशें नाकाम होने के बाद जेट के कुछ हिस्सों को खोलकर सी-17 ग्लोबमास्टर जैसे विशाल विमान से ले



जाए जाने की तैयारी की खबरें हैं। हालांकि, स्टीलथ टेक्नोलॉजी वाले पांचवें पीढ़ी के इस लड़ाकू विमान को ब्रिटिश रॉयल नेवी के लिए ले जाना आसान नहीं होगा। विमान को सी-17 में ले जाने में भी कई चुनौतियां हैं, जैसे विमान का आकार और इसकी स्टीलथ टेक्नोलॉजी वाले डेटा की सुरक्षा का खतरा। क्योंकि, विमान को ले जाने से पहले उसके पंखों को निकालना जरूरी होगा। ऐसे में आशंका जताई जा रही है कि इसकी स्टीलथ टेक्नोलॉजी का सीक्रेट कोड डिकोड हो सकता है, जिससे यह विमान अपनी गोपनीय ताकत खो देगा। सी-17 ग्लोबमास्टर एक बड़ा सैन्य विमान है।

सूने घरों में चोरी करने वाले 2 चोर गिरफ्तार

इंदौर। विजय नगर पुलिस ने दिनदहाड़े सूने घर में चोरी की वारदात को अंजाम देने वाले दो शातिर चोरों को गिरफ्तार किया है। फरियादी तपन अग्रवाल की रिपोर्ट पर कारंवाई करते हुए पुलिस ने करीब 32 हजार रुपए मूल्य की एमआई कंपनी की 32 इंच की एलईडी टीवी, स्काई ब्लू कलर की फायरफॉक्स साइकिल और पीतल के नल-बोल्ट और पाइप बरामद किए। थाना प्रभारी चंद्रकांत पटेल के नेतृत्व में कारंवाई की गई। सीसीटीवी फुटेज के आधार पर आरोपी आशीष बौरासी (25 वर्ष) व सूरज जाटव (21 वर्ष) की पहचान कर गिरफ्तार किया गया। पूछताछ में खुलासा हुआ कि आरोपी रैकी कर सूने घरों को निशाना बनाते थे। पुलिस टीम में सउनि किशोर खेडकर, प्रआर प्रवीण सिंह, आरक्षक जितेंद्र गोयल, राधेश्याम व गौरव शर्मा शामिल रहे। आरोपियों से अन्य मामलों में पूछताछ जारी है।

मादक पदार्थ तस्करी में 2 गिरफ्तार

इंदौर। परदेशीपुरा पुलिस ने अवैध मादक पदार्थ तस्करी में लिप्त दो आदतन अपराधियों करण यादव उर्फ कान्हा और राजिक खां को गिरफ्तार कर उन पर एनडीपीएस एक्ट के तहत कारंवाई की। दोनों को 6 माह के लिए भोपाल जेल में निरुद्ध किया गया है। आरोपी राजिक खां के खिलाफ एनडीपीएस एक्ट समेत 19 और करण यादव के खिलाफ 16 आपराधिक प्रकरण दर्ज हैं। पुलिस उपायुक्त जोन-2 हंसराज सिंह के प्रतिवेदन पर संभाग आयुक्त दीपक सिंह ने दोनों आरोपियों को शहर से बाहर निरुद्ध करने के आदेश दिए। यह कारंवाई थाना प्रभारी आरडी कानवा के नेतृत्व में की गई। टीम में एसआई दीपक जामोद सहित अन्य पुलिसकर्मियों की सराहनीय भूमिका रही।

अवैध वसूली में फरार इनामी बदमाश धराया

इंदौर। अवैध वसूली के मामले में तीन साल से फरार चल रहे पांच हजार के इनामी बदमाश को तिलक नगर पुलिस ने गिरफ्तार किया है। आरोपी लंबे समय से पुलिस को छका रहा था। वह उत्तरप्रदेश भागने के लिए तीन इमली बस स्टैंड पर खड़ा था। पुलिस के अनुसार, 5 फरवरी 2023 को पीड़ित ने थाने मेंरिपोर्ट लिखाई थी कि सूरज कोगले, नितिन और किशन ने शराब पीने के लिए 1000 रुपए की अवैध वसूली की मांग की थी। पैसे नहीं देने पर बदमाशों ने पीड़ित के साथ मारपीट की थी। मामले में पीड़ित की शिकायत पर आरोपियों के खिलाफ धारा 327, 232, 294, 506, 34 का प्रकरण पंजीबद्ध किया था। आरोपी सूरज कोगले निवासी न्यू इंदिरा एकता नगर मूसाखेड़ी घटना दिनांक से फरार था, जिसको तलाशने के लिए हरसंभव प्रयास के उपरांत भी न मिलने पर गिरफ्तारी के लिए 5 हजार के इनाम की उद्घोषणा भी की गई थी।

दिव्यांगजनों को मतदान के लिए कमेटी गठित

इंदौर। भारत निर्वाचन आयोग एवं मुख्य निर्वाचन पदाधिकारी भोपाल के निर्देशानुसार दिव्यांग मतदाताओं के लिए मतदान प्रक्रिया को सुगम बनाने हेतु जिला स्तर पर मॉनिटरिंग कमेटी का गठन किया गया है। इस कमेटी के अध्यक्ष कलेक्टर एवं जिला निर्वाचन अधिकारी होंगे। कमेटी में सीईओ जिला पंचायत, जिला शिक्षा अधिकारी, नगर निगम के अपर आयुक्त, लोक निर्माण विभाग के इंजीनियर सहित सामाजिक संगठनों के प्रतिनिधि एवं दिव्यांगजन सलाहकारों को शामिल किया गया है। यह समिति दिव्यांग व वृद्ध मतदाताओं के लिए मतदान केंद्रों की सुलभता, आवश्यक संसाधनों की उपलब्धता और मतदाता शिक्षा को लेकर सुझाव देगी। सामाजिक न्याय एवं दिव्यांगजन विभाग के संयुक्त संचालक समिति के सदस्य सचिव होंगे।

फाइल चोरी, तहसीलदार पर संदेह

इंदौर। तहसील न्यायालय से करोड़ों रुपए कीमत की जमीन की फाइल चोरी का मामला सामने आया है। ग्राम कोडियावडी की जमीन से जुड़ी इस फाइल को लेकर दो साल पहले नर्मदा प्रसाद अखेल तर्फे राहुल विसपुते ने कलेक्टर आशीष सिंह को शिकायत दी थी। इसमें तहसीलदार शैवाल सिंह पर फाइल गायब करने और मानसिक उत्पीड़न का आरोप लगाया गया था। कलेक्टर ने इस प्रकरण को टीएल बैठक में शामिल कर जांच के आदेश दिए और प्रवाचक अनिता अंगारे सहित तहसीलदार शैवाल सिंह को जांच के दायरे में लिया गया। मंगलवार को आरआई अरुण तिवारी की शिकायत पर अनिता अंगारे पर चोरी का केस दर्ज किया गया। अनिता ने बयान में कहा कि फाइल तहसीलदार के कहने पर उनकी गाड़ी में रखवाई गई थी,जिससे वह उनकी अभिरक्षा में थी। वहीं, तहसीलदार ने जवाब में जिम्मेदारी अनीता पर डाली। पुलिस के अनुसार स्ट्रेनो, रीडर सहित अन्य अधिकारी-कर्मचारी भी जांच की जद में हैं।

मालवा-निमाड़ में डीएपी की भारी कालाबाजारी से किसान परेशान कंपनियों और डीलरों की मिलीभगत, कृषि विभाग बेबस

इंदौर। मालवा-निमाड़ अंचल में डीएपी खाद की भारी कालाबाजारी किसानों की बड़ी परेशानी बन चुकी है। ग्रामीण सोसायटियों पर खाद उपलब्ध नहीं है,जबकि खुले बाजार में महो दामों पर आसानी से मिल रहा है। किसान संगठनों के नेताओं ने आरोप लगाया कि डीलर और कंपनियों की मिलीभगत से खाद को मनमाने ढंग से बेचा जा रहा है और कृषि विभाग इस पर कोई नियंत्रण नहीं रख पा रहा है। संयुक्त किसान मोर्चा के नेताओं रामस्वरूप मंत्री, बबलू जाधव, शैलेंद्र पटेल और चंदन सिंह बड़वाया ने कहा कि नियमानुसार खाद उतरते ही उसकी जानकारी कृषि विभाग को देना और ऑनलाइन पोर्टल पर दर्ज करना अनिवार्य है। लेकिन अधिकांश स्थानों पर बिना अनुमति खाद का परिवहन और कालाबाजारी की जा रही है। नेताओं ने इंदौर-उज्जैन संभाग में डीएपी खाद वितरण की उच्च स्तरीय जांच और गोदामों की पड़ताल की मांग की है। साथ ही हरदा जैसे छापामार अभियान चलाने की आवश्यकता जताई है, ताकि कालाबाजारी पर अंकुश लगाया जा सके।

‘डीएवीवी’ हॉस्टल से बाहर रहने के लिए परिवार की अनुमति जरूरी

छात्रों की सुरक्षा को ध्यान में रखते हुए निर्णय लिया गया

इंदौर। देवी अहिल्या विश्वविद्यालय (डीएवीवी) अब अपने हॉस्टल नियमों को अधिक सख्त करने की तैयारी में है। सत्र 2025-26 से नए नियम लागू किए जाएंगे, जिनके तहत किसी भी छात्र को यदि हॉस्टल से एक दिन से अधिक बाहर रहना है, तो उसे अपने अभिभावक की

लिखित अनुमति अनिवार्य रूप से प्रबन्धन को दिखाना होगी। अभी तक छात्र केवल रजिस्टर में एंट्री करके बाहर जा सकते थे। लेकिन, कई बार छात्र कई दिनों तक हॉस्टल से अनुपस्थित रहते और इस बारे में उनके अभिभावकों को कोई जानकारी नहीं होती थी। हॉस्टल प्रबंधन को ऐसी कई शिकायतें मिली हैं, कि छात्र दोस्तों के प्लैटैड्स या अन्य स्थानों पर रह रहे हैं। नए नियमों के तहत छात्र को बाहर जाने के लिए फॉर्म भरना होगा, जिसमें गंतव्य स्थान की जानकारी और अभिभावक की अनुमति संलग्न करनी होगी। चीफ वार्डन डॉ जीएल प्रजापति ने बताया कि यह कदम छात्रों की सुरक्षा और अभिभावकों को जागरूक रखने के उद्देश्य से लिया गया है।

राजा की बहन की नरबलि वाली पोस्ट पर असम पुलिस ने केस दर्ज किया

सृष्टि ने माफ़ी मांग ली, पर असम पुलिस के इंदौर आने की संभावना



हुए धार्मिक भावनाएं भड़काने के मामले में केस दर्ज किया है। इस मामले में राजा के परिजनों का कहना है कि वे असम पुलिस से माफ़ी मांगेंगे।

सोनम के पास मिले दो मंगलसूत्र

राजा रघुवंशी के भाई विपिन ने सोनम पर दूसरी शादी करने का आरोप लगाया है। उसने कहा कि पुलिस ने सोनम के दो मंगलसूत्र बरामद किए हैं, जबकि हमने एक ही मंगलसूत्र दिया था। हमारे परिवार ने जो आभूषण दिए हैं, उसके फोटो भी हमने पुलिस को सौंपे हैं। विपिन को आशंका है कि राजा की हत्या करने के बाद सोनम इंदौर में आई थी। तब उसने प्रेमी राज से शादी की है। पुलिस इस मामले में जांच कर रही है।

‘प्रधानमंत्री ग्रामीण सड़क योजना’ पर संकट, भुगतान रूका तो निर्माण थमा

योजना की गति धीमी, ग्रामीणों-किसानों को लाभ नहीं मिल रहा!



इंदौर। ग्रामीण भारत को सड़कों से जोड़ने के उद्देश्य से शुरू की गई प्रधानमंत्री ग्रामीण सड़क योजना (पीएमजीएसवाई) इन दिनों संकट के दौर से गुजर रही है। वर्ष 2000 में तत्कालीन प्रधानमंत्री अटल बिहारी वाजपेयी द्वारा शुरू की गई इस ऐतिहासिक योजना से गांवों को बाजार से जोड़कर किसानों व श्रमिकों को लाभ देने की कोशिश शुरू की गई थी। लेकिन, धीरे-धीरे अब इसका असर फीका पड़ता दिखाई देने लगा है। बीते 7 से 8 माह से ठेकेदारों को भुगतान नहीं मिलने से निर्माण कार्य रुक गए हैं। कई ठेकेदारों ने बताया कि वे लगातार विभागीय दफ्तरों के चक्कर काट रहे हैं। लेकिन, हर बार उन्हें सिर्फ आश्वासन मिलता है कि 1-2 दिन में भुगतान होगा। इस देरी से निर्माणाधीन सड़कें अधूरी हैं और कई स्थानों पर निर्माण कार्य पूरी तरह बंद हो गया। इससे ग्रामीणों,किसानों व मजदूरों को भारी परेशानियों का सामना करना पड़ रहा है। कई स्वीकृत परियोजनाएं भी लंबित हैं। कुछ ठेकेदारों ने चेतावनी दी है कि अगर भुगतान नहीं मिला तो वे आगे कार्य नहीं करेंगे। यदि

समय रहते भुगतान नहीं हुआ,तो यह योजना बंदी की ओर बढ़ सकती है, जिससे ग्रामीण विकास और आर्थिक गतिविधियां प्रभावित होंगी।

ठेकेदारों की पीड़ा- कई ठेकेदारों ने नाम न छापने की शर्त पर बताया कि हमें सात-आठ माह से भुगतान नहीं मिला। इससे किसी कार्य अधूरे हैं। अगर जल्द भुगतान नहीं हुआ तो आगे काम नहीं करेंगे। इससे विकास कार्य प्रभावित होंगे।

8-10 दिन में स्थिति सामान्य होगी-

मांगों को लेकर आंगनबाड़ी कार्यकर्ताओं ने सौंपा ज्ञापन

पोषण ऐप और फेस कैप्चर व्यवस्था पर आपति

इंदौर। पोषण आहार की गुणवत्ता में सुधार और कार्यप्रणाली में बदलाव की मांग को लेकर आंगनबाड़ी कार्यकर्ता एवं सहायिका संघ ने मुख्यमंत्री के नाम ज्ञापन सौंपा। तहसीलदार प्रीति भिसे को सौंप गए ज्ञापन के दौरान बड़ी संख्या में आंगनबाड़ी कार्यकर्ता और सहायिकाएं मौजूद रहीं। संघ की जिला अध्यक्ष राजकुमारी गोयल और सचिव कविता शिंदे ने बताया कि वर्तमान में कार्यकर्ताओं को

पोषण ट्रेकर और संपर्क ऐप से काम करना पड़ रहा है, जिसमें तकनीकी दिक्कतें आ रही हैं। भविष्य में फेस कैप्चर से वितरण की योजना है, लेकिन यह व्यावहारिक नहीं है क्योंकि कई महिलाएं केंद्र पर उपस्थित नहीं हो पाती। ज्ञापन में यह भी उल्लेख किया गया कि बस्तियों की महिलाएं वर्तमान पोषण आहार से संतुष्ट नहीं हैं और उनकी मांग है कि उन्हें दलिया जैसे पौष्टिक आहार दिए जाएं। इसके साथ ही इंदौर जिले में आंगनवाड़ी कार्यकर्ता एवं सहायिकाओं की नियुक्ति प्रक्रिया में संशोधन और पदोन्नति प्रक्रिया को वाई स्तर से हटाकर परियोजना स्तर पर करने की मांग भी की गई है।

अब फिर से जारी होंगे मल्टी लेवल पार्किंग के टेंडर, साख पर सवाल

निगम कार्यों से मोहभंग, कोई नहीं

चाहता पार्किंग का जिम्मा

इंदौर। नगर निगम द्वारा शहर के विभिन्न क्षेत्रों में बनाए गए मल्टी लेवल पार्किंग स्थलों के संचालन के लिए अब एक बार फिर नए सिरे से टेंडर जारी करने की तैयारी है। शिवाजी मार्केट, प्रेमसुख टॉकीज, बजाज खाना चौक और इंदौर प्रेस क्लब के पास स्थित पार्किंग स्थलों का ठेका इसी माह समाप्त हो रहा है। लेकिन, अब तक कोई भी कंपनी या एजेंसी इसे लेने के लिए सामने नहीं आई है। नगर निगम की लगातार गिरती साख के चलते ठेकेदार निगम कार्यों से दूरी बना रहे हैं। कई कंपनियों ने पिछली बार टेंडर में दिलचस्पी नहीं दिखाई थी और अब भी वही स्थिति बनी हुई है। शहर के मध्य क्षेत्र में वाहन पार्किंग की गंभीर समस्या है। निगम ने समाधान के तौर



पर मल्टी लेवल पार्किंग बनाई, लेकिन वहां विवाद, शुल्क को लेकर झगड़े और वाहन चालकों का असहयोग कंपनियों को घाटे में डाल रहा है। इसके चलते कंपनियां अब इन पार्किंग का ठेका नहीं लेना चाहतीं। खासकर बिना शुल्क के पार्किंग में वाहन अस्त-व्यस्त खड़े किए जाते हैं, जिससे

अव्यवस्था और विवाद की स्थिति बनती है। निगम अधिकारियों का कहना है कि वरिष्ठ अधिकारियों से चर्चा के बाद ही आगामी निर्णय लिए जाएंगे। लेकिन फिलहाल फिर से टेंडर जारी किए जाएंगे, ताकि संचालन की जिम्मेदारी कोई नई कंपनी संभाल सके।

दिल्ली पब्लिक स्कूल में यातायात जागरूकता कार्यशाला सम्पन्न

नाबालिगों को वाहन न चलाने की दी सख्त हिदायत

इंदौर। यातायात नियमों के पालन और सुरक्षित सफर को लेकर दिल्ली पब्लिक स्कूल, निपानिया में 2 जुलाई को छात्र-छात्राओं के लिए यातायात जागरूकता कार्यशाला आयोजित की गई। यह कार्यक्रम पुलिस आयुक्त संतोष कुमार सिंह, अतिरिक्त पुलिस आयुक्त मनोज श्रीवास्तव एवं डीसीपी ट्रैफिक अरविंद तिवारी के मार्गदर्शन में आयोजित हुआ। कार्यशाला में एसीपी मनोज खत्री ने ट्रैफिक नियम, ड्राइविंग लाइसेंस,सड़क सुरक्षा और ट्रैफिक चिन्हों की जानकारी दी। उन्होंने नाबालिगों द्वारा वाहन चलाने को गंभीर



अपराध बताया और इससे बचने की सलाह दी। आरक्षक सुमंत सिंह कछवाा ने वीडियो प्रजेंटेशन के जरिए सड़क दुर्घटनाओं और ट्रैफिक नियमों की अन्देखी के दुष्परिणाम बताए। छात्रों ने न केवल खुद नियमों के पालन का संकल्प लिया, बल्कि परिजनों को भी जागरूक



करने की बात कही।इध्र प्रश्नोत्तरी में श्रेष्ठ प्रदर्शन करने वाले युवराज गुप्ता, अजान हसन और ओजस सिंह को मेडल देकर सम्मानित किया गया। स्कूल प्रिंसिपल परमिंदर बी. चोपड़ा सहित स्टाफ की उपस्थिति में कार्यक्रम सफलतापूर्वक सम्पन्न हुआ।

पिकनिक स्पॉट जाने पर प्रतिबंध नहीं सिर्फ खतरनाक क्षेत्रों में प्रवेश रोका

कलेक्टर के आदेश की गलत व्याख्या से भ्रम, स्थिति स्पष्ट की

इंदौर। जिले के लोकप्रिय पिकनिक स्थलों पर भ्रमण को लेकर जारी कलेक्टर आशीष सिंह के आदेश में किसी भी पिकनिक स्पॉट पर जाने पर प्रतिबंध नहीं लगाया गया है। कलेक्टर के आदेश की गलत व्याख्या से भ्रम की स्थिति निर्मित हुई, इसलिए प्रशासन ने किया स्पष्टीकरण जारी किया है। 20 जून को जारी आदेश में कलेक्टर ने केवल उन क्षेत्रों में प्रवेश को प्रतिबंधित किया गया, जो सुरक्षा की दृष्टि से अत्यंत खतरनाक हैं। इन स्थानों पर जोखिम ज्यादा है और एकांत तहसील सहित तिंछा फॉल, चोरल फॉल, कजलीगढ़, जामनिया कुंड, मेहंदी कुंड, हत्यारी थो, लोहिया कुंड, जूनापानी, जोगी भड़क जैसे पिकनिक स्थलों पर जाना प्रतिबंधित नहीं है। लेकिन इनमें से कई स्थलों पर स्थित गहरी खाइयों, झरने और अन्य एकांत व असुरक्षित स्थानों पर जाने से पर्यटकों को उनकी सुरक्षा के लिए रोका गया है।

दृष्टिकोण	
राजेंद्र बज	
लेखक स्तंभकार हैं।	
	

जिस प्रकार केंद्र एवं राज्य सरकारें लगातार खैराती योजनाओं का क्रियान्वयन करती जा रही है, उसकी अंतिम परिणति क्या होगी ? इस सवाल पर गौर करना जरूरी है। दरअसल सस्ती लोकप्रियता प्राप्त करने के निमित्त विभिन्न राजनीतिक दलों में जनता जनार्दन को लगातार उपकृत करते रहने की होड़ दिखाई देती है। इसके चलते समाज में मेहनतकश वर्ग पर लगातार बढ़ती महंगाई से जुझने के साथ साथ बैठे ठाले खाने और परिवार चलाने वालों का दायित्व भी आन पड़ा है। जिसके संपूर्ण श्रेय के हकदार विभिन्न राजनीतिक दल हो हुआ करते हैं। ये दल खुलकर जमाने में यह दंभ भरते हैं कि हमने इनके लिए यह किया और उनके लिए वह किया। आजकल की राजनीति बिल्कुल इसी तर्ज पर चल रही है। मेहनतकश कुटा रहा है और सरकार अपनी पीठ ठोक रही है।

ऐसा नहीं है कि खैराती योजनाओं के दुष्परिणामों को विभिन्न जागृत तबके के प्रबुद्ध वर्ग ने नहीं गिनाया हो। ऐसा भी नहीं है कि विभिन्न अर्थशास्त्री, समाजशास्त्री और मीडिया के प्रबुद्ध वर्ग ने नागरिकों को अकर्मण्यता का पाठ पढ़ाती योजनाओं पर आपत्ति नहीं की हो। लेकिन, लेकिन राजनीति के तमाम कर्णधारों के लिए खैराती योजनाएं का क्रियान्वयन अब सत्ता की गारंटी बन गया है। हालात इतने विकट हो गए हैं कि जब कभी सत्तारूढ़ दाल खैराती योजनाओं के क्रियान्वयन पर रोक लगा देवे, तो उनकी सत्ता में वापसी लगभग असंभव ही होगी। अजीब स्थिति है, विभिन्न राजनीतिक दल एक से बढ़कर एक खैराती योजनाओं के क्रियान्वयन का वादा करते हुए सत्ता में आने का स्वप्न संजोए हुए हैं।

इस विषय को लेकर नागरिकों का एक अत्यंत जागृत वर्ग जिन्हें कि हम पत्रकार, लेखक या विचारक के रूप में जानते हैं, उन्होंने समथ-समय पर इतना सटीक लिखा कि हम उनकी कलम के कायल हो गए। लेकिन जैसा

ट्रेवलॉग सर्चा
ब्रजेश कानूनगो
लेखक साहित्यकार हैं।

हमारे गृह नगर देवास में एक पहाड़ी है जिसको माताजी की पहाड़ी कहते हैं। यहां देवी चामुंडा और तुलजा भवानी के अतिरिक्त अन्य भी बहुत सारे मंदिर हैं। ब्रिटिश इतिहासकार इंगम फास्टर ने अपनी पुस्तक हिल आफ देवी में इसका उल्लेख भी किया है। ऊपर एक परिक्रमा मार्ग भी है। पहाड़ी पर जाकर देवास के लोग नित्य व्यायाम की दृष्टि से सुबह की सैर करते हैं। जिनकी आस्था होती है उन्हे देवी के दर्शन भी हो जाते हैं। जिन्हें केवल व्यायाम की दृष्टि से जाना होता है तो उनको सुबह की ताजी हवा के अलावा थोड़ी सी कसरत का लाभ भी मिल जाता है।

पहाड़ी के ऊपर तक जाने के लिए करीब पांच सी सौढ़ियां रही होंगी। एक रपट मार्ग भी रहा है जिस पर जीप जैसी गाड़ियां उंचित अनुमति के बाद ऊपर ले जाई जा सकती थीं। यह मैं अपने बचपन की स्मृति बता रहा हूं। अब तो वहां रोप वे बन गया है और श्रद्धालु टिकिट खरीद कर भी पहाड़ी के ऊपर जाने लगे हैं। बचपन में सौढ़ियों और रपट पर दौड़ते हुए मिनों में ऊपर चढ़ जाया करते थे। इन दिनों घुमकड़ों के ट्रैवल वीडियो देखते हुए उनको ट्रैकिंग करते हुए भी कई रोमांचक वीडियो देखे हैं। हमे लगा कि बचपन में जब हम गृहनगर की पहाड़ी पर चढ़ा करते थे वह भी एक मायने में ट्रैकिंग ही तो था। सही मार्ग होने के बावजूद लोगों ने कुछ ऐसे दुर्गम रास्ते खोज लिए थे जिनसे होकर हम लोग ऊपर पहुंचा करते थे। इसे खड़े पहाड़ चढ़ना

यात्रा संस्मरण
गौरव अवस्‍थी

दो महीने पहले श्रीयुतु अशोक पुजाहरी जी की कॉल आई- ‘कविजी (पद्मश्री हलधर नाग को कोसल क्षेत्र में आपसी बोलचाल में यही संबोधन देते हैं) के काव्य पर नेशनल सेमिनार कर रहे हैं, आपको भी आना है’। उस वक इस फोन कॉल का कोई खास मतलब नहीं निकाल पाया। ज्यों-ज्यों समय बीतता गया, आमंत्रण उत्तना ही गहराता गया। कोई 15 दिन पहले टिकट के लिए फिर कॉल आई- ‘कहा गया, अपना आधार कार्ड भेज दीजिए।’ आदेश का पालन करना ही था। डेट लॉक हूई। फिर एसएन पांडा जी ने व्हाट्सएप पर टिकट भेज दिया। पांडा जी से कोई परिचय नहीं पर उनके आग्रह में विनम्रता थी। पांडा जी कोई साधारण इंसान नहीं, कृष्णा विकाश रूप ऑफ़ इंस्टिट्यूट्स की बरागढ़ ब्रांच के डायरेक्टर हैं। ओडिशा और छत्तीसगढ़ का यह बड़ा शैक्षणिक गुप्त है। विभिन्न शहरों में इसकी 22 शाखाएं हैं और रायपुर में पहला विश्वविद्यालय बन रहा है। इसके संस्थापक तेलुगु भाषी डी मुरली कृष्णा हैं। अब संबलपुरी। पांडा जी से भी ज्यादा विनम्र और सरल।

खैर, बात आई-गई। बरागढ़ यात्रा सर पर सवार थी और सर पर आ भी गई! ज्यों-ज्यों तारीख नजदीक आती जा रही थी, मन में कई तरह के सवाल उठने लाजमी थे। उठे भी। मथे भी। वह दिन भी आ गया और समय भी, जब यात्रा पर निकलना था। मन में अनेक संशय। सबसे ज्यादा भाषा को लेकर। उछापोहा! कैसे क्या करेंगे? बैसवारे (अवध अंचल के रायबरेली-ऊनाव का एक क्षेत्र विशेष) की नाक बचेगी या कटेगी। क्यों? क्योंकि हम ठहरे पत्रकार। पेपर में लिखते तो उमर बीत गई पर ‘पेपर प्रेजेंटेशन’ का कोई अनुभव कहा? वैसे भी, पेपर-वेपर का काम तो विद्वानों और प्रोफेसरों का है। पत्रकार को इससे क्या मतलब? फिरभी, अपने मन मुताबिक विषय पर एक टूटा-फूटा आलेख जरूर तैयार किया। वही आधार था।मन अमनमा। हिम्मत डाट निकल पड़े एक नई दुनिया से साक्षात्कार करने। मन में थुकथुकी। तन में झुझुरी। बार-बार मन में आए- अकेला कन्या भाइ फोडेगा? मना क्यों न कर दिया? आदि..आदि...। लखनऊ से यात्रा शुरू होने के पहले ही सचिन चौधरी का फोन आया-‘मैं आपको एयरपोर्ट के बाहर मिलाऊँ..।

वीथिका

राष्ट्र का सर्वांगीण विकास पर राजीवियों से नहीं अपितु श्रमजीवियों से होगा

ऐसा नहीं है कि खैराती योजनाओं के दुष्परिणामों को विभिन्न जागृत तबके के प्रबुद्ध वर्ग ने नहीं गिनाया हो। ऐसा भी नहीं है कि विभिन्न अर्थशास्त्री, समाजशास्त्री और मीडिया के प्रबुद्ध वर्ग ने नागरिकों को अकर्मण्यता का पाठ पढ़ाती योजनाओं पर आपत्ति नहीं की हो। लेकिन, लेकिन राजनीति के तमाम कर्णधारों के लिए खैराती योजनाएं का क्रियान्वयन अब सत्ता की गारंटी बन गया है। हालात इतने विकट हो गए हैं कि जब कभी सत्तारूढ़ दाल खैराती योजनाओं के क्रियान्वयन पर रोक लगा देवे, तो उनकी सत्ता में वापसी लगभग असंभव ही होगी। अजीब स्थिति है, विभिन्न राजनीतिक दल एक से बढ़कर एक खैराती योजनाओं के क्रियान्वयन का वादा करते हुए सत्ता में आने का स्वप्न संजोए हुए हैं।

कि कहा जाता है कि कलम की ताकत तलवार से अधिक बड़ी होती है, लेकिन वास्तव में क्या ऐसा है ? अब राजनीतिक दलों की खैराती योजनाओं को ही देखिए, इसके दुष्परिणामों को लेकर कितने सवाल उठाए गए, ऐसा भी खुलकर कहा गया कि ऐसी योजनाएं आम नागरिकों को पुरुषार्थ के प्रति हतोत्साहित करते हुए अकर्मण्यता का पाठ पढ़ा रही है। देश में स्वाभिमानी नागरिकों की अपेक्षा सरकार पर आश्रित वर्ग की संख्या बेतहाशा बढ़ती जा रही है।

खैराती योजनाओं के दुष्परिणामों के प्रति भी लगातार आगाह किया गया। लेकिन कहीं से कहीं तक इस सच्चाई को कोई भी राजनीतिक दल या उसकी सरकार समझना नहीं चाहती। जब कभी कोई राजनीतिक दल या सरकार खैराती योजना क्रियान्वित करती है, अधिकांश हितग्राही ऐसी खैरात को जन्म सिद्ध अधिकार की भांति ले लिया करते हैं। इसमें रस्ती भर भी लेतलाली देखते ही देखते जन आंदोलन का कारण बन जाती है। एक बार, केवल और केवल एक बार खैराती योजनाओं का क्रियान्वयन होने पर भी अधिकांश नागरिकों को इसकी आदत पड़ जाती है। आजकल तो विभिन्न राजनीतिक दलों के बीच एक प्रकार की अघोषित प्रतियोगिता हो रही है कि कौन बड़ा दातार है ?

आश्चर्य का विषय है कि भिक्षावृत्ति को हमारे यहां अच्छी

नजरों से नहीं देखा जाता। लेकिन दूसरी ओर सरकार यह दावा करती है कि हम 80 करोड़ से अधिक नागरिकों को मुफ्त राशन दे रहे हैं। परिवार के हर किसी सदस्य को किसी न किसी योजना से लाभान्वित कर रहे हैं। एक प्रकार से देखा जाए तो सरकार निठुंछों के पालन पोषण में लगी है। जिसके चलते उनका वोट बैंक सुरक्षित हो सके। आजकल तो सरकार तमाम हितग्राहियों का सम्मेलन आयोजित कर वाह वाही लूटने में भी लगी दिखाई देती है। इस संदर्भ में एक मासूम सवाल यह भी उत्पन्न होता है कि जब सरकार के पास खैरात बांटने को इतना पैसा है तो वह जनता से भारी भरकम टैक्स क्यों लेती है ?

दरअसल होता यह है कि सरकार एक जेब से निकालती है तो दूसरी जेब में डालती है। माना कि सर्वहारा वर्ग इससे वास्तव में लाभान्वित होता है। लेकिन यह समझ से परे है कि सरकार उसे स्वावलंबन के मार्ग पर अग्रसर करने के लिए सहायक सिद्ध क्यों नहीं होती? इस वर्ग को आश्रित ही क्यों रहने देना चाहती है ? वास्तव में क्षणिक लाभ के लिए शारीरिक और मानसिक श्रम शक्ति का ऐसा अपमान अक्षम्य ही कहा जाना चाहिए। लेकिन यह हकीकत है कि ऐसी आवाज राजनीति के नक्कारखाने में तूती से अधिक कुछ सिद्ध नहीं होती।

आजकल की राजनीति में तो मैनेज करने की परंपरा सी स्थापित होने लगी है। कल तक तो केवल राजनीति में ही राजनीति हुआ करती थी। लेकिन देखते ही देखते प्रचलित राजनीति के पट्टी पहाड़े अन्य क्षेत्रों में भी विस्तार पा गए। आज आम नागरिक इस भूल भुलैया में है कि वास्तव में समाज और समाजों से मिलकर बना देश सही दिशा में आगे बढ़ रहा है या नहीं ? कहीं ऐसा तो नहीं कि यह जो विकास के नाम पर जहां-जहां और जो-जो उठापटक हो रही है, वास्तव में हमें पतन की गहरी खाई की ओर धकेल रही है। बहुत तेजी के साथ हम अपनी संस्कृति से कोसों दूर होते जा रहे हैं। शहरी एवं ग्रामीण परिवेश में देखते ही देखते परिवर्तन के नाम पर नई संस्कृति का आँखें मूंदकर वरण किया जाने लगा है। आधुनिकता की अंधी दौड़ में हर कोई भाग रहा है। जिसके चलते आम आदमी का आचार विचार और व्यवहार काफी हद तक बनावटी रूप धारण कर रहा है। हर कोई अपने और अपनों के लिए ही जी रहा है। परदुःखकारतरता का भाव विलुप्ति की कगार पर है। बीते समय में धन संपन्न वर्ग सस्साय वर्ग की स्वेच्छा पूर्वक सहायता करते हुए अंतर्मन में असीम आनंद की दिव्य अनुभूति से दो-चार हुआ करता था। आज ऐसा बहुत कम दिखाई देता है। सरकार जो दातारी भाव अपना रही है, उसके चलते विशेष कर मेहनतकश वर्ग के मन के

किसी कोने में आक्रोश भी घर कर रहा है। स्वाभाविक रूप से विचार आता होगा कि एक तरफ तो वह अनिवार्य अंशदान की पूर्ति कर रहा है तो दूसरी तरफ उस अंशदान से विभिन्न राजनीतिक दल राजनीतिक स्वार्थसिद्धि की प्रक्रिया में तल्लीन हैं। यही कारण है कि आजकल संप्रात वर्ग राजनीति से लगभग परहेज कर कर ही चलता है।

इन हालातो के चलते विभिन्न सामाजिक संगठनों को ही अपने समाज के आत्म सम्मान की खातिर राजनीतिक दल एवं सरकार के तमाम प्रलोभनों को ठुकराने की पहल करनी चाहिए। दरअसल अब तमाम हितग्राहियों की भी यह जिम्मेदारी है कि वह अपने आत्म सम्मान और स्वाभिमान की रक्षा की खातिर पुरुषार्थ को तवज्जो दे।

कुल मिलाकर एक ऐसा जन आंदोलन भी होना चाहिए जिसके चलते खैराती योजनाओं के माध्यम से सत्ता में आने का सपना देख रहे राजनीतिक दलों को सबक सिखाया जा सके। इसके लिए आम नागरिकों में नागरिक भाव का जागृत होना अत्यंत आवश्यक है। इस दिशा में राजनीतिक दलों से तो कोई उम्मीद नहीं की जा सकती, इसलिए सामाजिक संगठनों की ही इस विषयक पहल करना चाहिए।

घुमकड़ों के ट्रैकिंग वीडियो और स्मृति की खुशबू

कहते थे। ट्रैकिंग की परिभाषा भी यही है कि कटीले, गिट्टियों, झाड़ियों भरे दुर्गम कठिन रास्तों से होते हुए पहाड़ों के ऊपर चढ़ते जाना। हमारे बुजुर्ग लोग हमसे कहा करते थे कि आप नित्य थोड़ा पहाड़ी पर घूम आया करें, एक दो चक्कर लगा लिया करें सुबह शाम। किंतु यह हिदायत देना भी न भूलते कि खड़े पहाड़ न चढ़ना। पर उत्साह और जोश से भरा एक ट्रैकर कहाँ ऐसी चेतावनियों को सुनता है, हम खड़े पहाड़ चढ़ने का जोरिफम उठा ही लेते। अब समझ में आया कि हम भी बचपन में छोटे मोटे ट्रैकर रहे हैं।

स्कूल कॉलेज क दिनों में एनसीसी (राष्ट्रीय छात्र सेना) का कैडेट रहते हुए भी कैपिंग और ट्रैकिंग के कुछ अनुभव हुए थे। तब उसमें जो कुछ सिखाया जाता था उसमे दशहरा दिवाली की छुट्टी में कैपिंग होता था, हम खूब आनंद उठाते थे, ट्रैकिंग भी होता था और नकली युद्ध भी लड़ा जाता था। दो रूप बना दिए जाते, जो एक दूसरे गुप्त पर अटैक के लिए दो तीन किलोमीटर दूर विपरीत दिशाओं से ट्रैकिंग करते आगे बढ़ते रात को निकलते। घमासान युद्ध का अन्धास होता। आज जब यूट्यूब पर हम घुमकड़ों के ट्रैकिंग वीडियो को देखते हैं तो असली ट्रैकिंग के रोमांच से भर उठते हैं।

बहुत सारे ऐसे ट्रेवलर्स हैं जिनको ट्रैकिंग करते देखकर बहुत अच्छ लगता है। मुझे कुछ ब्लॉगर्स के नाम याद आते हैं जिनके वीडियो देखकर मन प्रसन्न हो जाता है, जैसे डेल फिलिप (Dale Phillip) एक ब्लॉगर हैं, स्कॉटलैंड के हैं, अंग्रेजी में अपने वीडियो बनाते हैं। श्रीलंका में वह दो-तीन बार गए हैं। श्रीलंका के सारे बड़े शहरों में तो घूमते ही हैं लेकिन कुछ ट्रैकिंग में श्रीलंका के



वास्तविक सौंदर्य हमको बहुत नजदीक से दिखाई देने लगता है। दरअसल ट्रैकिंग ही एक ऐसा माध्यम है जिसमें हम प्रकृति

से सीधे जुड़ जाते हैं, इस दरम्यान हवा, चट्टान, वनस्पति, आकाश, मिट्टी, पानी, बादल, एक दूसरे से गले लगते हैं। मनुष्य और प्रकृति एक दूसरे से आत्मीय संवाद करने लगते हैं। ट्रैकर के माथे और देह को विमोता संघर्ष का पसीना हम दर्शकों को रोमांचित करने लगता है। वीडियो देखते हुए प्रकृति सीधे हमसे बातचीत करने लगती है और सीधे दिल में उतरती चली जाती है। ऐसे ही डेल फिलिप एक बार जंगलों में ट्रैकिंग करते हुए रेलवे पटरी के साथ साथ आगे बढ़ रहे होते हैं तो उनका पांव थोड़ा मुड़ जाता है, पांव में चोट आ जाती है। लेकिन यह देखकर बहुत अच्छ लग कि चोटिल परदेसी ब्लॉगर को एक स्थानीय उनके चाहने वाले ने अपने परिवार के साथ घर में अतिथि की तरह स्थान देकर उनकी सेवा सुझा की। उनको कोई 15 दिन वहां रहना पड़ा। पांव में काफी सूजन रही। चलने फिरने में दिक्रत आई। इस घटनाक्रम का भी डेल ने वीडियो बनाया। हमें कई बार चिंतता होती है कि ये ब्लॉगर अकेले अकेले अपरिचित क्षेत्रों में भटकते रहते हैं, दुर्भाग्य से कल कहीं कुछ दुर्घटना या अनहोनी घट जाए तो क्या होगा? लेकिन यह दुनिया बहुत खूबसूरत है, यहां के लोग बहुत खूबसूरत हैं, प्रेम, सम्मान और सौहार्द की भाषा और आचरण सबसे महत्वपूर्ण होता है, सब एक दूसरे का दुख दर्द जान लेते हैं। ऐसा कभी नहीं होता कि कहीं कोई मनुष्य अकेला पड़ जाए, समय आने पर बहुत लोग उनके साथ होते हैं, शुभचिंतक हो जाते हैं, सहायोग करते हैं। और फिर हम दर्शकों की शुभकामनाएं तो उनके साथ होती ही हैं जिनके लिए वे जोरिफम उठकर हमारे लिए अपने अनुभव साझा करते हैं। ट्रैकिंग के और भी अनेक ब्लॉगरों के वीडियो हमने देखे हैं खासतौर पर नेपाल, उत्तराखंड, हिमाचल प्रदेश सहित अन्य देशों में पहाड़ी इलाकों में ग्रेब्रियल ट्रेवलर, दाउद अकुंजादा, ओम द्विवेदी, बैस फेर्कर्स फैमिली के परिवार के साथ ट्रैकिंग का मानस आनंद लेते रहे हैं। उधर पाकिस्तान के भारत से

लगे हिमालय क्षेत्र भी काफी सुंदर हैं। गिलगिट आदि क्षेत्रों के मनोरम दृश्य को देखते हुए लगता ही नहीं कि यह भारत नहीं है। दाउद अकुंजादा उस खूबसूरत स्थल की यात्रा में सुंदर फिल्मांकन करते हैं। एक ब्लॉगर शाहद अकित (ड़ीम चसर) के वीडियो में हमने देखा कि कुछ ऐसे नव विकसित कैपिंग स्थल तो ऐसे भी हैं जहां से पर्यटक पाकिस्तान से भारत के दृश्यों और हलचल को निहार सकते हैं और पाकिस्तान से भारत के मनोरम दृश्य का आनंद उठा पाते हैं। कुछ स्थान ऐसे भी हैं जिनके बीच एक खूबसूरत नदी होती है और दोनों किनारों पर खड़े पर्यटक एक दूसरे का अभिवादन कर सकते हैं।

ट्रैकिंग के बारे में यह सब लिखने पर कुछ मित्र पूछ सकते हैं कि हम ऐसा कैसे कर पा रहे? कई बार यह होता है कि जिस क्षेत्र में हमने कुछ नहीं किया हो उस विषय पर भी हम लिखने की कोशिश करते हैं। हमारे इधर एक कहवत है, शायी नहीं की तो क्या, बारात में तो गए ही हैं। बारात में जाकर भी शायी का अनुमान लगाया जाता रहा है। समझ लीजिए कि हम घुमकड़ ना सही पंतु घुमकड़ों के बनाए वीडियो तो देखते हैं, उनके अनुभव से एकाकार होकर अनुमान लगाते हैं। कुछ यात्राएं हुई हैं, भारतीय और पश्चिम की संस्कृति और परिवेश को भी थोड़ा बहुत अपने कनाडा प्रवास से जाना समझा है, इसी से अनुमान लगाने में अधिक कठिनाई नहीं आती। यह बहुत सारे जो हमारे ब्लॉगर मित्र हैं, जो इतने खूबसूरत वीडियो बनाते हैं कि देखते हुए हम उसमें डूब से जाते हैं और हमको लगता है कि बस हम ही घूम रहे हैं। अपनी अनुभूतियों को अभिव्यक्त करने की आकांक्षा इसे शब्दों में बदलने लगती है। वीडियो बनाने वाले हमारे इन मित्रों को हम बहुत धन्यवाद देते हैं और शुभकामनाएं भी कि वे खूब यात्राएं करें और घर बैठे दुनिया की सैर हमें भी नित्य करवाते रहें।

नया परिवेश, नया परिवार - ओडिशा हममार

यात्रा संस्मरण
गौरव अवस्‍थी

दो महीने पहले श्रीयुतु अशोक पुजाहरी जी की कॉल आई- ‘कविजी (पद्मश्री हलधर नाग को कोसल क्षेत्र में आपसी बोलचाल में यही संबोधन देते हैं) के काव्य पर नेशनल सेमिनार कर रहे हैं, आपको भी आना है’। उस वक इस फोन कॉल का कोई खास मतलब नहीं निकाल पाया। ज्यों-ज्यों समय बीतता गया, आमंत्रण उत्तना ही गहराता गया। कोई 15 दिन पहले टिकट के लिए फिर कॉल आई- ‘कहा गया, अपना आधार कार्ड भेज दीजिए।’ आदेश का पालन करना ही था। डेट लॉक हूई। फिर एसएन पांडा जी ने व्हाट्सएप पर टिकट भेज दिया। पांडा जी से कोई परिचय नहीं पर उनके आग्रह में विनम्रता थी। पांडा जी कोई साधारण इंसान नहीं, कृष्णा विकाश रूप ऑफ़ इंस्टिट्यूट्स की बरागढ़ ब्रांच के डायरेक्टर हैं। ओडिशा और छत्तीसगढ़ का यह बड़ा शैक्षणिक गुप्त है। विभिन्न शहरों में इसकी 22 शाखाएं हैं और रायपुर में पहला विश्वविद्यालय बन रहा है। इसके संस्थापक तेलुगु भाषी डी मुरली कृष्णा हैं। अब संबलपुरी। पांडा जी से भी ज्यादा विनम्र और सरल।

खैर, बात आई-गई। बरागढ़ यात्रा सर पर सवार थी और सर पर आ भी गई! ज्यों-ज्यों तारीख नजदीक आती जा रही थी, मन में कई तरह के सवाल उठने लाजमी थे। उठे भी। मथे भी। वह दिन भी आ गया और समय भी, जब यात्रा पर निकलना था। मन में अनेक संशय। सबसे ज्यादा भाषा को लेकर। उछापोहा! कैसे क्या करेंगे? बैसवारे (अवध अंचल के रायबरेली-ऊनाव का एक क्षेत्र विशेष) की नाक बचेगी या कटेगी। क्यों? क्योंकि हम ठहरे पत्रकार। पेपर में लिखते तो उमर बीत गई पर ‘पेपर प्रेजेंटेशन’ का कोई अनुभव कहा? वैसे भी, पेपर-वेपर का काम तो विद्वानों और प्रोफेसरों का है। पत्रकार को इससे क्या मतलब? फिरभी, अपने मन मुताबिक विषय पर एक टूटा-फूटा आलेख जरूर तैयार किया। वही आधार था।मन अमनमा। हिम्मत डाट निकल पड़े एक नई दुनिया से साक्षात्कार करने। मन में थुकथुकी। तन में झुझुरी। बार-बार मन में आए- अकेला कन्या भाइ फोडेगा? मना क्यों न कर दिया? आदि..आदि...। लखनऊ से यात्रा शुरू होने के पहले ही सचिन चौधरी का फोन आया-‘मैं आपको एयरपोर्ट के बाहर मिलाऊँ..।



अनुदान से संचालित है। ओडिशा के पश्चिमी भाग को देश दुनिया से जोड़ने के लिए ‘न्यू डेस्टिनेशन पॉलिसी’ ने यह एयरपोर्ट दिया और कुछ फ्लाइटस्टेड भी।

ओडिशा के इस औद्योगिक शहर में अभी कोरोना काल में ही नया एयरपोर्ट बना है। कोई भीड़भाड़ नहीं। बाहर 2-4 टैक्सि वाली। टैक्सी बुकिंग बूथ खुला हुआ। दो एक साथी यात्रियों ने टैक्सी बुक कराई। बाकी को लेने के लिए उनकी अपनी गाड़ियां आई हुई थीं, जैसे हमें। यहां वेदंता समूह का बड़ा पावर प्लांट है। किलोमीटरों फैला हुआ। बीच में पड़ने वाले संबलपुर में महानदी के कोलफील्ड्स का मुख्यालय। बाहर ही सचिन चौधरी मिल गए। साथी श्रेष्ठ थे दीपक प्रधान। झारखुड़ा से बरागढ़ की दूरी 100 किलोमीटर है। रास्ते में सचिन और दीपक भाई से बातचीत में ही संशय के पहाड़ पिघलने लगे। बातों-बातों में इस क्षेत्र विशेष की

खूबी और खासियत पता चलनी शुरू हो गई। दिन लखनऊ में बिना कुछ ठोस खाए बीता था, इसलिए भूख अपने पर। सचिन ने खाने को पूछा तो कट्टी साध गए। हां न ना! सचिन भाई ने ‘मौन’ सहमति मानी और रात 12 बजे एक ढाबे के बाहर कार के पहिए रुक गए। नाम था- ‘बीकानेर वाले चौधरी दा ढाबा’। इतनी दूर ओडिशा में राजस्थानी ढाबा। पापी चेट जो न कराए। कहा-कहां भगाए? वेटर से खानपान समझा। अंततः हाफ प्लेट पीली दाल और हाफ प्लेट सब्जी मंगाने में ही भलाई समझी। हाफ प्लेट में ही इती क्वान्टिटी कि तीन लोग भरपेट खाएं। ढाबा मालिक ठहरे

परिचय था क्योंकि प्रोफेसर शांतनु 2022 के ‘द्विवेदी मेले’ में रायबरेली आ चुके थे। आलसाई सुबह को शुरू हुई चहल-कदमी और चाय पर मेल-मुलाकात का दौर।

डॉं माली ने पहला परिचय काया- ‘यह हैं कालिंदी कॉलेज (नई दिल्ली) की प्रोफेसर आरती पाठक और आप नागपुर से डॉं पूनम मिश्रा’। औपचारिक अभिवादन और चाय की चुस्की के बीच हलधर नाग की कविताओं का अंग्रेजी में सबसे पहले अनुवाद करने वाले श्री सुर्देननाथ भी आ गए। सबसे प्रारंभिक परिचय ही प्रगाढ़ता की ओर ले चला। बातों-बातों में संशय के बादल छटने लगे। थोड़ी देर की औपचारिकता के बाद नए परिवेश में नया परिवार सा बनने लगा। ओडिशा का यह इलाका छत्तीसगढ़ से लगा हुआ है। इस इलाके में हिंदी बोलने-समझने वालों की संख्या पर्याप्त है। या यों कहें, सब हिंदी बोलते समझते हैं।

कोसली-संबलपुरी भाषा के शब्दों में हिंदी ऐसे मिक्सड है जैसे दाल में नमक या चाय में चीनी। इसीलिए भुवनेश्वर वाले कोसली भाषा को अपने परिवार की भाषा नहीं मानते। ओडिया क्लिष्ट भाषा है और कोसली देशज रूप लिए। कहा जाता है कि कोसली के कई शब्दों के अर्थ ओडिया भाषी नहीं समझ पाते!! ओडिया समाज कोसली को बोली मानता है और संबलपुरी समाज भाषा। भाषा के आधार पर क्षेत्रीय संघर्ष की सुगबुगाहट भी जब-कब सुनाई पड़ जाती है। ऐसे में राजनेताओं को संतुलन बनाने में कड़ी कवायद करनी पड़ती ही रहती है। यह उद्घाटन सत्र में मंत्री-सांसद के संबोधन में झलकी भी।

इस इलाके में रात से बारिश हो रही थी। सुबह भी बूंदबांदी चरम पर थी। गेस्ट हाउस के बारिश में नहाए हरे-भरे परिसर को अपने मोबाइल कैमरे में हर कोई कैद करने की कसरत में जुटा था। चाय पीकर नहाने-धोने की तैयारी ही थी कि सेमिनार की मुख्य आयोजक संस्था अभिमन्यू साहित्य संसद (घेंस) के सर्वेसर्वा अशोक पुजाहरी के सहायक प्रोफेसर पुत्र शुभ सौरांशु और सोभा प्रधान लोककवि रत हलधर नाग को लेकर गेस्ट हाउस में दाखिल होते हैं। कविजी अपनी पारंपरिक वेशाभूषा धोती-बनियान में। हाथ में एक झोला। सेमिनार के उद्घाटन का घोषित टाइम 9 बजे का था। वास्तविक 10 बजे। सुई 10.15 पर पहुंची होगी, अशोक जी का फोन आया- सभागार में आ जाइए। मंत्री जी (केंद्रीय शिक्षा मंत्री धर्मंद प्रधान एवं राज्य के उच्च शिक्षा मंत्री सूरज सूर्यवंशी) आने वाले हैं। गेस्ट हाउस से सभागार बस 50 कदम दूरी। तैयार होकर हम सब थोड़ी ही देर में सभागार में हाजिर। हालांकि, मंत्री-सांसद आए वह 12 बजे। नेताओं का लेट आना दस्तूर है। दूसरे शब्दों में मजबूरी ! सभागार में साहित्य संसद के सुरात कुमार मिश्रा की ललककर मिलने की अदा मन को भा गई।

फिर शुरू हुआ औपचारिक परिचय..आईआईएम-संबलपुर के प्रोफेसर सुजीत पुरसेट, केंद्रीय विद्यालय में शिक्षक राजर्णग साहू, प्रोफेसर बलराम पांडा, सामाजिक कार्यकर्ता उमेश प्रधान, संगीतज्ञ सुर्देन साहू, हेमवती नंदन बहुगुणा केंद्रीय विवि गढ़वाल के शोधछात्र एवं कोसल प्रदेश निवासी दिवाकर साहू, गढ़वाल विवि की शोधार्थी पी अंजलि..आदि। सब बौद्धिकता से भरपूर। प्रोफेसर सुजीत हैं तो अर्थशास्त्र के प्रोफेसर लेकिन कमाल के इतिहासज्ञ। क्षेत्र का इतिहास जुबान पर। राजर्णग जी ओजस्वी वक्ता-कवि दोनों।

2 दिन तक चले इस सेमिनार के पांच सत्रों और हलधर संगीत संध्या में विभिन्न तबकों और बच्चों से मेल मुलाकात ने सैकड़ो किलोमीटर की दूरी को दरकिनार कर दी। मिनी हलधर नाग बने अस्सी पांडा हों या कवि की कविता अछिया (अछूत) पर आधारित नृत्य नाटिका में शबरी की भावभरी भूमिका निभाने वाली छात्रा स्नेहनाथ या वैष्णवी साहू या अन्य। सबसे मिलकर फोटो खिंचाई ताकि सनद रहे..। मन में उमंग थी। वररा थी। उत्साह था। उछाह था। सेमिनार के समापन के बाद घेंस (हलधर नाग का जन्मस्थान और अशोक जी का पैतृक स्थान) की यात्रा कोसल प्रदेश से नजदीकियों के अहसासों से भर गई। बैदेही भाभी (श्री अशोक पुजाहरी जी की धर्मपत्नी) की सपरिवार आत्मीय आभवागत कैसे भूली जा सकती है। इस स्थान का सत्तावनी क्रांति (प्रथम स्वाधीनता संग्राम 1857) का व्हास ही इतिहास जैसे अवध के रणबांकुरों का। ओडिशा के पश्चिमांचल में शामिल 10 जनपद के लोग अपने को कोसलवासी कहते हैं। कोसल का अर्थ है मां कोशल्या का घर। भगवान राम की ननिहाल। इस लिहाज से भी हम अवधपुरीवासी अपने ननिहाल में थे। थोड़ा समय बीतते और इतिहास समझते ही मन में उबाल आया-ननिहाल में क्या शर्माना? क्या सकुचावना?

सेमिनार के उद्घाटन सत्र में ज्यादातर के संबोधन कोसली में ही हुए। कोसली एक तरह से हिंदी की सहोदरी ही है। कोसली भाषा को अगर आप ध्यान से सुनें तो उद्बोधन के अर्थ आसानी से समझ आ जाते हैं। 48 घंटे के संग-साथ में एक नए परिवार का निर्माण निःसंदेह इस जीवन की उपलब्धि है। संकोच के सारे टिबन्ध टूट गए और अनौपचारिक बातों ने दिल को दिल से मिला दिया। वह एक मशहूर शेर ऐसा ही है न- हम अकेले ही चले थे जानिबे मंजिल मगर लोग जुड़ते गए औ कारवां बन गया.. बरागढ़-ओडिशा के इस सफर के बाद इस शेर में हम बदलाव कर रहे हैं, मुआफी के साथ- ‘लोग मिलते गए और परिवार बन गया..’ पता नहीं क्यों हमें, कारवां ‘कीरव’ फैमिली का लगता है और परिवार ‘पांडवों’ का..सही हो तो समर्थन करें अन्यथा क्षमा..!!

